

Il-Ħrafa tax-Xhur (Reċta)

Addattament ta' ħrafa antika Maltija minn Trevor Żahra

Jieħdu sehem:

In-narratur

In-nanna

Il-furnara

Jannar

Frar

Raġel xih

NARRATUR: Darba waħda kien hemm mara xiha u fqira li kienet tgħix waħidha. Lejla waħda kien dawl ta' qamar mill-isbaħ u x-xwejha ma xtaqetx tibqa' msakkra ġewwa f'lejla sabiħa bħal dik.

NANNA: Ilejla mmur passiġgata għad-dawl ta' qamar. Niġbed lejn il-foresta għax hemmhekk min jaf x'paċi jkun hemm.

NARRATUR: U hekk għamlet. U tant ħadet gost timxi, li xejn ma ntebħet li kienet tbiegħdet sewwa mid-dar u li ma kinitx taf kif se taqbad issib it-triq lura.

NANNA: X'waħda din! Issa fejn se nistkenn matul il-lejl? Stenna ftit! Donni qed nilmah bħal dawl fil-bogħod. Iva! Dik donnha t-tieqa ta' xi dwejra qalb is-siġar. Hekk nagħmel, immur

inħabbtilhom u nara jagħtunix kenn għal-lejl. Imbagħad, la jisbaħ, malajr jirnexxili nsib it-triq lura.

NARRATUR: Ix-xwejha mxiet lejn dak id-dawl u wara ftit minuti sabet ruħha quddiem dwejra mrekna qalb is-sigar. Habtet il-bieb u gie jifthilha żagħżuġ fuq tiegħu. Malli x-xwejha qaltlu b'dak li kien għalha, iż-żagħżuġ minnufih stedinha biex tgħaddi għewwa.

JANNAR: Bil-qalb kollha, nann. Poġġi hawn bilqiegħda. Hawn ara, dawn huma ħuti. Kif qed tara kollha subien. Tnax b'kollox.

NANNA: Alla jbierek. Il-lejla t-tajba wliedi u nizzikom ħajr tal-qalb tajba tagħkom.

FRAR: Hawn nann ... ixrob din l-iskutella kafè shun. U hawn żewġ kisriet ħobż.

JANNAR: Allura nann, x'tgħidilna dwar Jannar?

NANNA: Eh, Jannar mimli barka u sliem, ibni. Iġibilna x-xita u jkabbrilna l-ħxejjex. U x-xemx ta' Jannar m'hawxn isbaħ minnha. Ix-xjuħ ta' dari kienu jgħidu: "Meta x-xemx issaħħan f'Jannar, fis-sajf ikollok biex timla d-dar!"

FRAR: U dwar Frar ... x'tgħidilna nann?

NANNA: Frar fawwar jimla l-bjar! Hekk kienu jgħidu x-xjuħ tagħna: "Fi Frar kull xitla bl-inwar! L-ilma barka t'Alla u Frar iġibilna minnu bil-bosta.

NARRATUR: U hekk, wiehed wara l-iehor kull żaghżugh beda jistaqsiha dwar ix-xhur tas-sena u x-xiġa sabet xi ħaġa sabiġha f'kull xahar. Qaltihom li Marzu kien jiftaħ il-bieb għar-rebbiegħa. April qalet li huwa x-xahar tal-bnazzi meta l-jum jidher sewwa li beda jitwal. Lil Mejju sejhittu x-xahar tal-ward u l-fjuri u Ġunju x-xahar tal-gid meta l-bdiewa jaħsdu l-qamħ mill-ghelieqi tagħhom.

NANNA: U Lulju huwa x-xahar tal-baħar u tal-ħut. Awwissu? Eh, Awwissu xahar mill-isbaħ għax jimliena bil-frott. Imbagħad jasal Settembru ... ix-xahar tal-għasir tal-gheneb, tar-rummien. Ottubru u Novembru ħelwin wisq għax huma x-xhur tal-ġabra tal-familja. U Diċembru ...kif tista' ma tħobbux lil Diċembru...ix-xahar tal-Milied!

NARRATUR: Iż-żgħażaġh kollha ħadu gost jisimġu dan il-kliem u f'daqqa waħda x-xiġa ndunat li kien beda jisbaħ.

JANNAR: Issa jiena niġi nwasslek sa tarf il-foresta. Imma qabel titlaq nixtiequ nagħtuk dan il-bastun. Meta tasal id-dar, żomm il-bastun f'idek u għidlu, "Aghmel li għandek tagħmel." U meta tkun tridu jieqaf għidlu, "Saqqaf!"

NARRATUR: Ix- xwejġha rringrazzjathom u flimkien maż- żaghżugh qabdet triqitha lejn id-dar. Tistgħu taħsbu kif kienet fuq ix-xwiek biex tara dak il-bastun x'kien se jagħmel. Malli waslet go darha qabdet il-bastun f'idha u qaltlu:

NANNA: "Aghmel li għandek tagħmel!"

NARRATUR: F'daqqa waħda dak il-bastun beda jaqbeż u jogħla u jferrex fuqha xita ta' liri tad-deheb. Ix-xiħa lanqas riedet temmen lil għajnejha. L-art tal-kamra tagħha mtliet kollha liri tad-deheb. Meta giet f'sensiha x-xiħa qaltlu:

NANNA: "Saqqaf!"

NARRATUR: U l-bastun waqaf.

NANNA: Issa kif se naqbad ngħoddhom dawn il-flus kollha? Iva, naf kif nagħmel. Immur għand il-gara tiegħi. Dik furnara u d-dqiq tkejlu bis-siegh. Nitlobha tislifhuli ftit.

NARRATUR: Issa għandkom tkunu tafu li din il-furnara kien mara kattiva. Għalkemm kienet taf li dik ix-xwejha kienet mara fqira, qatt ma kienet thenn għaliha. Għalhekk meta x-xwejha marret titlobha biex tislifha s-siegh, il-furnara bdiet taħseb hażin.

FURNARA: *(bejnha u bejn ruħha)* Dan x'jista' għandha xi tkejjel, mara fqira bħal dik? Imma daqt inkun naf, issa nwaħħlilha biċċa għaġina fil-qiegh u b'hekk inkun naf għal xiex kienet qed tużah.

NARRATUR: U hekk għamlet. Tistgħu taħsbu l-furnara kif baqgħet skantata meta x-xiħa marret tagħtiha s-siegh lura u mal-għaġina tal-qiegh sabet imwaħħla lira tad-deheb. U tant bdiet treden u tistaqsiha mnejn gabet dawk il-flus kollha ... u tant damet tiffittaha li sa fl-aħħar ix-xwejha qaltilha bil-biċċa kollha. Il-furnara mtliet bil-għira u waħħlitha f'moħħha li dak il-lejl stess tmur fil-foresta biex tfitteż id-dar fejn kienu jgħixu dawk iż-żgħażaġh.

Malli tela' l-qamar, il-furnara telqet timxi u timxi, u wara sagħtejn mixi sabet id-dar bid-dawl jixgħel fit-tieqa. Sabet kollox kif qaltilha x-xwejha. Ġie fethilha ż-żagħżuġ il-kbir, tawha tiekol u wara l-ikel iż-żagħżuġ staqsieha:

JANNAR: Allura Nann, x'tgħidilna dwar Jannar?

FURNARA: Jannar m'hawnx aġar minnu! Hlief kesha u maltemp ma jafx jagħtina. Puh kemm ma naħmlux!

FRAR: U x'jidhirlek minn Frar?

FURNARA: Xi tridu jidhirli? Gwapp daqs Jannar. Kesha fina u xita ma taqta' xejn. Isakkarna ġewwa qisna ġrieden ... ja mġharraq li hu!

NARRATUR: U hekk baqgħet sejra, tgerger u tmaqdar kull xahar li jsemmulha.

FURNARA: Marzu? Ajma j'ommi! Iġibilna kesha aktar minn Frar. U April xahar miġnun, għax filli tkun ix-xemx u filli x-xita. X'inhu? Trid taf dwar Mejju? Mejju jistordini bl-irjieħ li jaf jaqla'.

NARRATUR: U hekk baqgħet sejra treden. Qalet li f'Ġunju tibda s-sħana u l-qtigħ ta' nifs. Lulju u Awwissu qalet li m'hawnx aġar minnhom għax jixwuha bix-xemx qalila tagħhom. Settembru kien ix-xahar mišhut tar-riħ isfel, u Novembru u Diċembru

jerġgħu jġibu l-kesħa u d-dlam. F’kull xahar sabet xi haġa ħazina u maqdrithom kollha kemm huma. Qabel ma l-furnara telqet lura lejn darha, iż-żagħżuġ il-kbir qalilha:

JANNAR: Ha, zomm dan il-bastun. Meta tasal id-dar għidlu, “Aġġmel li għandek tagħmel.” U meta tkun tridu jeqaf għidlu, “Saqqaf!”

NARRATUR: Il-furnara telqet tigrri bla nifs lejn darha. Kellha seba’ mitt sena sa ma tasal biex tara dawk il-liri tad-deheb niżlin jitferrxu fuqha. Imma malli lill-bastun qaltlu, “Aġġmel li għandek tagħmel!” dan beda jġigri warajha u jcaqċqilha kemm jiflaħ fuq saqajha. Kemm bdiet tigrri u tgħajjat il-furnara! U bil-qatgħa li kellha fuqha nsiet x’suppost kellha tgħidlu biex jieqaf.

FURNAR: Ajma .. ajma ... zomm ... iskot ... hallini ieqaf!

NARRATUR: Tgħidx kemm damet tigrri mad-dar, bil-bastun jġigri warajha, sa ma ftakret il-kelmiet u qaltlu, “Saqqaf!”

Bir-rabja li kellha, il-furnara qabdet il-bastun, qasmitu fi tnejn u rmietu ’l barra mit-tieqa. Imma dak il-ħin sewwa, minn quddiem id-dar tagħha nzerta għaddej xwejjah fqir, li meta lemaħ dak il-bastun maqsum, waqaf iħares lejha u qal:

XIĦ: Kemm hu sabiħ dal-bastun. Dan nieħdu u nsewwih!

NARRATUR: U hekk għamel. Hadu d-dar, sewwieh u beda jużah. Darba waħda, bla ma jaf kif, ġew ġo moħħu l-kelmiet:

“Aghmel li għandek tagħmel!”

U malli qal dan il-kliem, il-bastun beda jferra’ fuqu xita ta’ liri tad-deheb.